

महाराष्ट्र राज्याचे क्रीडा धोरण, २०१२
जिल्हास्तरीय क्रीडांगण विकास अनुदान
योजनेत सुधारणा.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: क्रीडाधो-३११३/प्र.क्र.४८/क्रीयुसे-३,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२,
तारीख: १३ फेब्रुवारी, २०१४

वाचा -

- १) शासन निर्णय, समाजकल्याण व क्रीडा विभाग, क्रमांक-राक्रीधो -१०९६/प्र.क्र.३३०/ क्रीयुसे-१, दिनांक ११ फेब्रुवारी, १९९८,
- २) शासन निर्णय, समाजकल्याण, सांस्कृतिक कार्य, क्रीडा व विशेष सहाय्य विभाग क्रमांक-राक्रीधो-२००३/प्र.क्र.११/क्रीयुसे-१, दिनांक २६ मार्च, २००३,
- ३) शासन निर्णय, शालेय शिक्षण व क्रीडा विभाग क्र. क्रीडाधो-२०११/प्र.क्र.५५/११/क्रीयुसे-१, दि. १४ जून, २०१२.

प्रस्तावना -

राज्यात क्रीडा संस्कृतीचे संवर्धन, प्रचार, प्रसार व जोपासना करण्यासाठी पोषक वातावरण असणे आवश्यक आहे. याच भूमिकेतून राज्याचे क्रीडा धोरण, २०१२ घोषित करण्यात आले असून, त्याची अंमलबजावणी करण्याबाबत दिनांक १४.६.२०१२ चा शासन निर्णय निर्गमित झाला आहे. या क्रीडा धोरणातील मुद्दा क्रमांक-४.७ (क) हा क्रीडांगण विकास अनुदान योजनेत सुधारणा करण्याबाबत आहे. त्यानुसार क्रीडांगण विकास अनुदान योजना या जिल्हास्तरीय योजनेची अनुदान मर्यादा वाढवून निकषात सुधारणा करण्याची बाब शासनाच्या विचाराधीन होती.

शासन निर्णय-

या शासन निर्णयाद्वारे क्रीडांगण विकास अनुदान योजना या जिल्हास्तरीय योजनेची अनुदान मर्यादा रु.२.०० लाखावरून रु.७.०० लाख अशी सुधारित करण्याचा तसेच याबाबत सुधारित नियमावली लागू करण्याचा शासनाने निर्णय घेतला आहे.

२. या योजनेचा दिनांक ११.२.१९९८ व दिनांक २६.३.२००३ चा शासन निर्णय अधिक्रमित करण्यात येत आहेत.
३. या योजनेचा लाभ देण्यासाठी शासन निर्णयासोबतची परिशिष्ट-"अ" मधील नियमावली लागू राहिल. सुधारित अनुदान मर्यादा व नियमावली शासन निर्णयाच्या दिनांकापासून लागू होईल.
४. या जिल्हास्तरीय योजनेकरिता संबंधित जिल्ह्याचे जिल्हा क्रीडा अधिकारी यांना "आहरण व संवितरण अधिकारी" म्हणून घोषित करण्यात येत आहे.

सद्यःस्थितीत क्रीडांगण विकास अनुदान जिल्हास्तरीय योजनेचे जे लेखाशिर्ष उपलब्ध आहे. तेच या योजनेसाठी पुढे सुरु राहिल.

या योजनेत पारदर्शकता राहण्यासाठी प्राप्त झालेले सर्व प्रस्ताव जिल्हा क्रीडा अधिकारी यांनी तपासून संबंधित विभागीय उपसंचालक, क्रीडा व युवक सेवा यांची तांत्रिक मान्यता घ्यावी व पात्र

संस्थांची निवड, निकष प्राथम्य क्रमाने संस्थांची यादी तयार करण्यात यावी त्यानुसार पात्र संस्थांना अंतिम प्रशासकीय मान्यता देण्याचे अधिकार जिल्हाधिकारी यांना राहतील.

५. सदरहू शासन निर्णय नियोजन विभागाच्या संमतीने तसेच वित्त विभागाच्या अनौपचारिक संदर्भ क्रमांक-अनौसं-२१०/व्यय-५, दिनांक २.३.२०१३ अन्वये मिळालेल्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१४१२०९२९५५२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. चं. पाटील)

अवर सचिव, महाराष्ट्र शासन

प्रत,

१. मा.मुख्यमंत्र्यांचे प्रधान सचिव,
२. मा.उप मुख्यमंत्र्यांचे सचिव,
३. सचिव, शालेय शिक्षण व क्रीडा विभाग, मंत्रालय, मुंबई,
४. आयुक्त, क्रीडा व युवकसेवा, महाराष्ट्र राज्य, पुणे,
५. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर,
६. महालेखापाल (लेखा परीक्षा), महाराष्ट्र-१/२, मुंबई/नागपूर,
७. नियोजन विभाग (का.१४८१), मंत्रालय, मुंबई,
८. वित्त विभाग (व्यय-५), मंत्रालय, मुंबई,
९. सर्व जिल्हाधिकारी,
१०. संचालक, अर्थ व सांख्यिकी संचालनालय, वांद्रे, मुंबई.
११. सर्व उपसंचालक, क्रीडा व युवकसेवा (संचालनालयामार्फत),
१२. सर्व जिल्हा क्रीडा अधिकारी (संचालनालयामार्फत),
१३. ग्रंथपाल, विधीमंडळ ग्रंथालय, विधानभवन, मुंबई,
१४. मा.मंत्री (क्रीडा व युवक कल्याण) यांचे खाजगी सचिव, मंत्रालय, मुंबई,
१५. मा.राज्यमंत्री (क्रीडा व युवक कल्याण) यांचे खाजगी सचिव, मंत्रालय, मुंबई,
१६. निवड नस्ती (क्रीयुसे-१, क्रीयुसे-२ व क्रीयुसे-३).

शासन निर्णय क्रमांक : क्रीडाधो-३११३/प्र.क्र.४८/क्रीयुसे-३, दिनांक १३ फेब्रुवारी, २०१४ चे सहपत्र

परिशिष्ट - अ

क्रीडांगण विकास अनुदान योजना बाबतची नियमावली

नियम क्र.१ या नियमावलीस क्रीडांगण विकास अनुदान मंजूर करणे असे संबोधण्यात येईल.
सदर नियमावली नियम शासन निर्णयाच्या दिनांकापासून पुढील आदेश होईपर्यंत
अंमलात राहतील.

नियम क्र. २ अनुदानासाठी पात्र संस्था :-

अनुदानासाठी पात्र संस्थासाठी प्राथम्यक्रम खालीलप्रमाणे राहिल:-

१. स्थानिक स्वराज्य संस्था ग्रामपंचायत, नगरपरिषद, महानगरपालिका, जिल्हा परिषद,
२. आदिवासी विकास व सामाजिक न्याय विभागामार्फत चालविण्यात येणा-या सर्व शासकीय प्राथमिक, माध्यमिक, उच्च माध्यमिक शाळा/ आश्रमशाळा व वसतिगृह.
३. क्रीडा विभागाच्या विविध समित्या तसेच पोलीस कल्याण निधी / पोलीस विभाग, स्पोर्ट्स क्लब, ऑफिसर्स क्लब तसेच शासकीय महाविद्यालये हे अनुदानासाठी पात्र राहतील.
४. खाजगी शैक्षणिक संस्थेद्वारे चालविण्यात येणा-या अनुदानित प्राथमिक, माध्यमिक शाळा/कनिष्ठ महाविद्यालये ज्यांना शिक्षण विभागाने मान्यता दिली आहे अशा संस्था. तसेच विविध खेळाच्या विकासासाठी कार्यरत असणा-या सार्वजनिक विश्वस्त अधिनियम, १९५० किंवा संस्था नोंदणी अधिनियम, १८६० अन्वये पंजीबद्ध असतील अशा एकविध खेळाच्या क्रीडा संघटना, क्रीडा मंडळे, युवक मंडळे व महिला मंडळे.

नियम क्र.३ अनुदानाच्या बाबी:-

१. क्रीडांगण समपातळीत करणे.
२. २०० मीटर अथवा ४०० मीटरचा धावनमार्ग / (Track) तयार करणे.
३. क्रीडांगणास भिंतीचे/तारेचे कुंपण घालणे.
४. विविध खेळांची एक किंवा अधिक प्रमाणित क्रीडांगणे तयार करणे
५. प्रसाधनगृह/चेर्जींग रुम बांधणे.
६. पिण्याच्या व मैदानावर मारण्यासाठी आवश्यक पाण्याची सुविधा निर्माण करणे.
७. क्रीडा साहित्य ठेवण्यासाठी भांडारगृह बांधणे.
८. क्रीडांगणांवर फ्लड लाईटची सुविधा निर्माण करणे.
९. क्रीडा साहित्य खरेदी करणे.
१०. क्रीडांगणावर मातीचा/सिमेंटचा भराव असलेली प्रेक्षक गॅलरी / आसन व्यवस्था तयार करणे.
११. प्रेक्षक गॅलरीवर/आसन व्यवस्थेवर शेड तयार करणे.
१२. क्रीडांगणाभोवती ड्रेनेज व्यवस्था करणे.

१३.निर्मित सुविधा विचारात घेवून मैदानावर पाणी मारण्यासाठी स्प्रेकलर यंत्रणा बसविणे व मैदानावर रोलिंग करण्यासाठी मिनी रोलर खरेदी करणे.

नियम क्र.४ अनुदान मंजूरीच्या अटी व शर्ती

१. नियम क्र. ३ मध्ये नमूद केलेल्या संस्थेकडे स्वतःच्या मालकीची किंवा दीर्घ मुदतीच्या करारावर (किमान ३० वर्ष) क्रीडांगणासाठी राखून ठेवण्यात आलेली मोकळी जमीन असणे आवश्यक आहे.
२. प्रमाणित आकाराची विविध खेळांची क्रीडांगणे तयार करण्याकरिता नियमाप्रमाणे जितकी जागा आवश्यक आहे तितकी जागा संस्थेकडे असणे आवश्यक राहिल.
३. क्रीडांगण विकासासाठी शासकीय अनुदान मिळाल्यास त्या जमिनीवर क्रीडाविषयक बाबींव्यतिरिक्त कोणत्याही प्रकारचे बांधकाम करता येणार नाही.
४. क्रीडांगणाच्या देखभालीवरील सर्व खर्च संबंधित संस्थेस करावा लागेल.
५. शासकीय कार्यक्रमाकरिता सदरचे क्रीडांगण/मैदान विनामूल्य उपलब्ध करून द्यावे लागेल.
६. क्रीडांगणाचा उपयोग कोणत्याही राजकीय कार्यक्रमाकरिता करण्यात येऊ नये.
७. संबंधित बाबींवरील अनुदानाव्यतिरिक्त होणारा जादा खर्च संबंधित संस्थेस करावा लागेल.
८. क्रीडा साहित्यासाठी रु.३.०० लाख मंजूर करण्यात येतील. यामध्ये टीकाऊ व अटीकाऊ या दोन्ही प्रकारचे क्रीडा साहित्य खरेदी करता येईल. सदरचे अनुदान शक्यतो एकरकमी देण्यात येईल.
९. टीकाऊ साहित्यासाठी एकदा अनुदान मंजूर केल्यानंतर दर पाच वर्षांने अनुदान मंजूर करण्यात येईल व अटीकाऊ साहित्यासाठी एकदा अनुदान मंजूर केल्यानंतर दर तीन वर्षांने अनुदान मंजूर करण्यात येईल. अनुज्ञेय क्रीडा साहित्य टीकाऊ व अटीकाऊची यादी परिशिष्टामध्ये देण्यात आलेली आहे.
- १०.संस्थेने अनुज्ञेय हिस्सा जिल्हा क्रीडा अधिकारी यांच्याकडे तत्वतः प्रस्तावास मंजुरी मिळाल्यानंतर धनाकर्षाद्वारे भरणे आवश्यक आहे. त्यानंतर साहित्याचा पुरवठा जिल्हा क्रीडा अधिकारी कार्यालयामार्फत करण्यात येईल.

नियम क्र.५ अनुदानाचा दर व मर्यादा

(अ) बिगर आदिवासी भागातील संस्थांना नियम क्रमांक ३ मध्ये नमूद केलेल्या क्रीडा साहित्य खरेदी करणे या बाबींव्यतिरिक्त मान्य असलेल्या बाबीकरिता अंदाजीत खर्चाच्या ७५ % किंवा जास्तीत जास्त रुपये ७.०० लाख यापैकी जी रक्कम कमी असेल इतकी रक्कम अनुदान म्हणून दोन हप्त्यात मंजूर करण्यात येईल. मात्र क्रीडा साहित्यासाठी कमाल रु. ३.०० लक्ष अनुदान मर्यादा राहिल.

(आ) आदिवासी भागातील खाजगी संस्थांना नियम क्रमांक ३ मध्ये नमूद केलेल्या प्रत्येक बाबीकरिता अंदाजित खर्चाच्या ९० % किंवा जास्तीत जास्त रुपये ७.०० लाख यापैकी जी कमी असेल इतकी रक्कम अनुदान म्हणून दोन हप्त्यात देण्यात येईल. मात्र क्रीडा साहित्यासाठी कमाल रु.३.०० लक्ष अनुदान मर्यादा राहिल.

(इ) आदिवासी व समाजकल्याण विभागामार्फत चालविल्या जाणा-या शासकीय आश्रमशाळांना नियम क्रमांक ३ मध्ये नमूद केलेल्या क्रीडा साहित्य खरेदी ही बाब वगळता इतर प्रत्येक बाबींसाठी १०० % अनुदान परंतु कमाल रुपये ७.०० लाख एकाच हप्त्यात मंजूर करण्यात येईल. मात्र क्रीडा साहित्यासाठी कमाल रु. ३.०० लक्ष अनुदान मर्यादा राहिल.

(ई) शासकीय विभाग शासनामार्फत होणारी क्रीडा संकुले, स्थानिक स्वराज्य संस्थांना नियम क्र.३ मध्ये नमूद केलेल्या क्रीडा साहित्य खरेदी व इतर बाबींसाठी १०० टक्के अनुदान शक्यतो एकरकमी मंजूर करण्यात येईल.

नियम क्र. ६ अनुदानासाठी अर्ज करण्याची पद्धत-

अनुदान मंजूरीसाठी विहित नमुन्यातील अर्ज खालील कागदपत्रांसह संबंधित जिल्हा क्रीडा अधिकारी यांच्याकडे सादर करणे आवश्यक राहिल.

१. नियम क्रमांक २ मधील संस्थेचे नोंदणी प्रमाणपत्र व ध्येय उद्देशासह घटनेची सत्यप्रत.
२. जमिनीच्या मालकीहक्क पुराव्यासाठी ७/१२ उतारा किंवा दीर्घ मुदतीच्या करारावर (किमान ३० वर्ष) असलेल्या जमिनीबाबत पुरावा दर्शविणारे नोंदणीकृत करारपत्र / बक्षीस पत्र / दान पत्र असणे आवश्यक आहे.
३. शासकीय अनुदान घेण्याविषयी व संबंधित बाबींवरील संस्थेचा हिस्सा खर्च करण्याविषयी संस्थेच्या कार्यकारणीच्या ठरावाची सत्यप्रत.
४. नियम क्रमांक ३ मध्ये नमूद केलेल्या बाबींच्या बांधकामास ग्रामपंचायत, नगरपरिषद, महानगरपालिका यांची परवानगी असल्याचे प्रमाणपत्र तसेच संबंधित बाबींचे खर्चाचे अंदाजपत्रक व आराखडे सार्वजनिक बांधकाम विभागातील उप अभियंता किंवा नगरपरिषद, महानगरपालिका, जिल्हा परिषदेतील सक्षम अभियंता / नोंदणीकृत अभियंता / मान्यता प्राप्त आर्किटेक्ट यांनी मान्य केलेले असावे.
५. संस्थेकडील एकूण जमिनीपैकी क्रीडांगणासाठी राखून ठेवलेल्या जमिनीबाबतचे हमीपत्र.
६. संबंधित अर्जदार संस्थेस प्रस्तावासोबत सादर करण्यात आलेली सर्व कागदपत्रे ही संस्थेशी संबंधित व खरी असल्याबाबत तसेच प्रकल्प पूर्ण करण्याबाबत हमीपत्र.
७. संस्थेचा शाळेचा क्रीडा स्पर्धेत सहभागाबाबतचा गत दोन वर्षाबाबतचा अहवाल.
८. शासन अनुदान व संस्थेचा हिस्सा यापेक्षा अंदाजपत्रक व आराखड्यानुसार करावा लागणारा जास्तीचा खर्च संबंधित संस्थेस करावा लागेल.

नियम क्र.७. अनुदान मंजूरीचे तसेच आहरण व संवितरण अधिकार

उपरोक्त नियमांच्या अधिन राहून अनुदान मंजूर करण्याचे अधिकार संबंधित जिल्हा क्रीडा अधिकारी यांना प्रदान करण्यात येत असून आहरण व संवितरण अधिकारी म्हणून प्राधिकृत करण्यात येत आहे.

नियम क्र.८. नियमात बदल/शिथिल करण्याचे अधिकार

सदर नियमात अंशतः/ पूर्णतः बदल किंवा नियम शिथिल करण्याचे अधिकार मंत्रालयीन प्रशासकीय विभागास राहतील.

शासन निर्णय क्रमांक : क्रीडाधो-३११३/प्र.क्र.४८/क्रीयुसे-३, दिनांक १३ फेब्रुवारी, २०१४ चे सहपत्र

परिशिष्ट - ब

क्रीडा साहित्याची यादी

अ.क्र	क्रीडा प्रकार	टिकाऊ क्रीडा साहित्य	अटिकाऊ क्रीडा साहित्य
१.	अॅथलेटिक्स	थाळी, गोळा, मार्कींग कोन, स्टार्टिंग ब्लॉक्स, रिले बॅटन्स, हर्डल्स, लांब उंच उडी व पोल व्हॉल्ट टेक ऑफ बोर्ड, हायजंप व पोल व्हॉल्ट पीट, गोळा टो बोर्ड, हर्डल्स, स्टार्टर रोस्ट्रम, स्टॉप वॉच, स्टार्टिंग गन, जजेस स्टँड, फीनिशिंग पोल, व्हिक्ट्री स्टँड, हॅमर, लॅप स्कोअरिंग बेल, हॅमर केज, इ.	भाला, थलेटिक्स, हाय जंप व पोल व्हॉल्ट क्रॉस बार, स्पाईक, मेजरिंग टेप, पोल व्हॉल्ट (बांबू/फायबर) इ.
२.	फुटबॉल	गोलपोस्ट.	फुटबॉल, गोलकिपर ग्लोव्हज, कोन, फूटबॉल नेट, कॉर्नर फ्लॅग, रेफ्री फ्लॅग, किकिंग बोर्ड, शिनगार्डस् इ.
३.	हॉकी	गोलपोस्ट	हॉकी गोलकिपर किट, हॅण्डग्लोव्हज, हॉकी टर्फ बॉल, प्रॅक्टिस नेट, स्टीक केस, हॉकी स्टीक, कार्बन, फायबर ग्लास, हिटिंग बोर्ड, शिन गार्डस, इ.
४.	टेनिस	लॉन टेनिस पोल- स्लीव्हज सहीत इ.	टेनिस बॉल, टेनिस नेट. रॅकेटस्
५.	बॅडमिंटन	बॅडमिंटन पोल.	बॅडमिंटन नेट, बॅडमिंटन शटल.
६.	वेटलिफ्टिंग/ पॉवर लिफ्टिंग	रबर कोटेड बारबल सेट, वेटलिफ्टिंग प्लॉटफॉर्म इ.	वेटलिफ्टिंग बेल्ट.
७.	कुस्ती	कुस्ती मॅट सेट, (१२X१२ मी. सिंथेटिक कव्हरसह).	
८.	व्हॉलिबॉल	व्हॉलिबॉल पोल, अॅण्टीना फायबरग्लास,	व्हॉलिबॉल, व्हॉलिबॉल नेट,
९.	खोखो	खोखो पोल.	
१०.	बॉक्सिंग	बॉक्सिंग रिंग, पंचींग पॅड.	ग्लोव्हज, टेन ऑन्स रेड ब्ल्यू, पंचींग बॅग, हेड गिअर रेड ब्ल्यू, पंचींग ग्लोव्हज.
११.	रस्सीखेच	१.५ इंच रस्सी	

अ.क्र	क्रीडा प्रकार	टिकाऊ क्रीडा साहित्य	अटिकाऊ क्रीडा साहित्य
१२.	हॅण्डबॉल	हॅण्डबॉल गोल पोस्ट,	हॅण्डबॉल नेट.
१३.	जलतरण	किक बोर्ड, आर्म फ्लोट लेन, फ्लोट लेन, डायव्हिंग बोर्ड, डायव्हिंग बोर्ड स्टॅण्ड,	पाम पुलर, पूल बॉय, लाईफ जॅकेट, बॅरल फ्लोट, लाईफ बॉय.
१४.	जिम्नॅस्टिक्स	बॅलसिंग बिम, अन इव्हन बार, हॉरिझॉन्टल बार, पॉमेल हार्स, पॅरलल बार, रोमन रिंग. व्हॉल्टिंग टेबल, जिम्नॅस्टिक्स बेंचेस, बीट बोर्ड- फाईव्ह स्प्रिंग, श्री स्प्रिंग, वॉल वार्स फॉर टू सेक्शन, मशरूम हॉर्स, स्पेअर पॉमेल, ट्रॅम्पोलिन, फ्लोअर एक्झरसाईज मॅट.	रिदमीक साहित्य, (रोप, बॉल, रिबन, क्लब), स्पोर्टिंग बेल्ट, फ्लोअर बेल्ट.
१५.	कबड्डी	सिंथेटिक मॅट	
१६.	बास्केटबॉल	पोल	बास्केटबॉल, बास्केटबॉल नेट.
१७.	टेबल टेनिस	टेबल टेनिस टेबल, रोबो, (मल्टीप्रोग्राम)	रॅकेटस्, बॉलस्
१८.	ज्युदो, तायक्वांदो.	मॅट	
१९.	मल्लखांब	रोप, पोल	
२०.	शूटींग	इलेक्ट्रॉनिक पुली टार्गेट, एअर रायफल, एअर प्रिस्टल, लाईट स्टँड, रायफल स्टँड, पॅलेट.	
२१.	तिरंदाजी	तिरंदाजी खेळासाठी पूरक साहित्य	
२२.	क्रिकेट	--	क्रिकेट मॅट, क्रिकेट किट.
२३.	स्केटिंग	--	स्केटस्

टीप :- वरील नमूद क्रीडा प्रकार उदाहरणादाखल दिलेले असून कालानुरूप बदल, उपाययोजना, क्रीडा प्रकार, साहित्य व अनुदान मर्यादा यामध्ये वाढ करण्यात येईल.

-----****-----